

БЕЛАРУСКІ ЗВОН

Радыкальная тыднёвая часопісь.

Цана асобнага нумару 20 гр.

Адрэс Рэдакцыі і Адміністрацыі:
Вільня, Ліпоўка 18.

Адрэс для карэспандэнцыі і пад-
піскі: паштовая скрынка № 19.

ПРЫЙМО ІНТЭРЭСАНТАЎ
ад 10 да 2 гадз. што-дня,
апрача святаў і нядзель.

Падпіска з дастаўкай да хаты:
на 1 год — 6 зл., за паўгод — 3 зл.,
за 3 мес. — 2 зл., за 1 мес. — 50 гр.

Год I.

Вільня 29 Ліпеня 1931 г.

№ 17

РЫХТУЙМАСЯ ДА ЎСЕНАРОДНАГА СЬПІСУ!

Сёлета ўвосені па ўсей Польшчы мае адбыцца агульнае сьпісаньне насяленьня. Абыйме яно, ясна, і землі Беларуска, і беларусы пад Польшчай павінны будуць пры гэтым паказаць, ці яны йшчэ жывуць і хочуць жыць, ці асталіся беларусамі і захавалі вернасьць свайму народу і сваёй Бацькаўшчыне, — ці не. Для Польшчы-ж гэта будзе як-быццам праверка правільнасьці яе дасюляшняе палітыкі ў адносінах да беларусаў:

Зьмянішчэньне

лічбы людзей, якія запішуцца беларусамі, дало-б падставу польскаму нацыяналізму, каторы імкнецца да поўнага вынішчэньня беларусаў, як нацыі, лічыць гэту палітыку добрай, бо дасягаючай сваёй мэты;

павялічэньне-ж

чысьленасьці беларусаў, раўнуючы з папярэднім сьпісам, было-б красамоўным доказам таго, што палітыка, якая пазбаўляе два міліёны беларусаў роднае школы і імкнецца да дэнацыяналізацыі іх шляхам «адміністрацыйнага націску», мэты сваёй не дасягае і мусіць быць урэшце адкінена ды заменена лёяльным і сумленным адношэньнем да беларусаў і да іх бяспрэчна слухных і законных дамаганьняў у галіне культурна-асьветных і эканамічна-гаспадарчых спраў.

Гэта мусіць добра зразумець кожны беларус — як інтэлігент, так і селянін ды работнік. Гэта трэба тлумачыць асабліва тым нясьведымым, загнаным і запужаным нашым сярмяжнікам, якія, баючыся ўсяго, могуць убаяцца і пры сьпісаваньні прызнаць сябе адкрыта сынамі Беларускага народу. Гэта павінны ўрэшце зразумець і тыя эмігранты з беларускае вёскі, якія, перабраўшыся ў места і зьліваючыся з чужой ім нацыянальна стыхіяй, так хутка забываюцца, хто яны... І баявым заданьнем усіх беларускіх грамадзкіх арганізацыяў і партыйных груп мусіць быць

энэргічная падгатоўка нашых масаў

да гэтага нязвычайна важнага

акту нацыянальнага самавыяўленьня,

каб беларусы не далі пры сьпісаваньні абаламуціць сябе, каб дапільнавалі правільнага запісу заяваў аб іх беларускасьці.

Бо-ж ворагі нашыя спаць ня будуць: наадварот, польскі нацыяналізм будзе рабіць усё, каб даказаць «вялізарныя наступы ўплыву польскае культуры» на беларускія масы — іменна дзякуючы дасюляшняй палітыцы, якую мы так балюча ўсе на сабе адчуваем. І мы мусім наперад зрабіць засьцярогу, што трудна верыць у правільнасьць і аб'ектыўнасьць цыфр, якія будуць атрыманы пры сьпісе, з увагі на тое, што ў гэтай справе

мамэнт палітычны іграе галоўную ролю

А якія спосабы ў такіх выпадках пускаюцца ў ход, могуць нам сказаць апошнія выбары ў Сойм і Сэнат...

Дык тым балей мусім мы рыхтавацца да сьпісу загадзя, каб у меру магчымасьці

зьменшыць усялякія надужыцьці і няправільнасьці, каб забясьпечыць народу магчымасьць свабоднага выяўленьня сваёй нацыянальнай сьвядомасьці. А ў першы чарод павінны ўсю гэту справу ўзяць да сэрца

нашыя самаўрадавыя дзеячы:

бо-ж акцыя сьпісаваньня будзе адбывацца пры вельмі чынным учасьці самаўрадаў.

Грамадзяне Радныя! Памятайце, што ад таго, хто і як будзе сьпісываць насяленьне, ад нацыянальнага складу камісіяў і сьпішчыкаў, ад іх сумленнасьці і бесстароннасьці ў вялізарнай меры будуць залежаць вынікі сьпісаваньня — і

статыстычныя, і палітычныя!

Дык пільнуйце, каб пры складаньні камісіяў і вербаваньні сьпішчыкаў уся акцыя не апынулася цалком у руках «пануючае нацыі», каб усюды былі і прадстаўнікі гэтак-званых «меншасьцяў», а перад усім — беларусаў, якія на сваёй роднай зямлі складаюць ня меншасьць, а большасьць, і пры сьпісе мусяць пастарацца гэта дака-

заць А адначасна папераджайце нашае сьлянства, што кожны мае

ня толькі права, але і абавязак

сьмела і адкрыта падаваць сваю запраўдную нацыянальнасьць, не баючыся ніякіх пагроз і караў.

Прыступаць да працы ў гэтым кірунку трэба ўжо цяпер, загадзя, хоць блізу паўгоддзя аддзяляе нас ад сьпісу. Трэба мець час, каб

усім сьведамым нацыянальна Радным-Беларусам згаварыцца і паміж сабою, і з тымі прадстаўнікамі іншых нацыянальнасьцяў

у нашых самаўрадах, якія пры сьпісаваньні хацелі-б устанавіць праўдзівыя цыфры насяленьня кожнае нацыянальнасьці. А адначасна

беларуская прэса мусіць тлумачыць нашым народным масам іх правы і абавязкі,

тлумачыць

нязвычайна важнае для нашага народу значэньне правільнага выяўленьня лічбы беларусаў пад Польшчай.

Усе нацыянальнасьці ў Польшчы ўжо заварушыліся, ужо пачалі агітацыю ў масах. Не аставаймацца-ж мы адны ў хвасьце!

КАТАСТРАФІЧНАЕ ПАЛАЖЭньНЕ БЕЛАРУСКІХ ГІМНАЗІЯЎ.

Палажэньне нашых Беларускіх гімназіяў ніколі ня было здавальняючым дзякуючы таму курсу ўрадавай палітыкі, якая трымала гэныя школы бязупынна ў стане няпэўнасьці. На т і ў сучасны момэнт, калі некаторыя з гэных школ былі прызнаны ўладаю зусім адпаведнымі ў сэнсе пастаноўкі як з выхаваўчага так і навучальнага боку, на т, — паўтараю, і цяпер, гэтым школам выдаюцца так званыя коэфіцыенты *толькі на адзін год*. Такім чынам з году на год ці з дня на дзень можна сказаць беларускія гімназіі змушаны падтрымліваць сваё жыцьцё, ня маючы аўнасьці, ці назаўтра некаму ня ўдумаецца адным размахам спыніць іх існаваньне.

Што-ж можна вымагаць ад такой школы, якая ня мае магчымасьці зьвязаць сабе пляну больш, як на адзін год? Школу трудна адарваць ад жыцьця грамадзянства — бо-ж яна зьліляецца нічым іншым, як складоваю (і то найважнейшаю) часткаю грамадзкага жыцьця. Школа мае свой бюджэт, мае сваю гаспадарку так як кожная гаспадарская адзінка. Наша сельская гаспадарка мае шмат недахопаў, плянецца ў хвасьце гаспадарак культурных народаў, але і то ўжо амаль што забыла ці прынамеі стараецца забыць пра трохпалёўку. Дык калі ні на шаг на т не кратацца ў культурным жыцьці наперад, а застынуць пры старой традыцыйнай «трохпалёўцы», дык і тады трэба *ўкладаць плян на тры гады!*

Ці-ж сапраўды да таго даяжыліся Беларусы пад Польшчай, што ім *прыходзіцца ў век радыя і электрычнасьці лятуць толькі аб «трохпалёўцы»?*

Ня хочацца да гэтага прызнавацца, а тым больш з гэтым пагадзіцца, але, нажалі, прыходзіцца сьцьвердзіць, што апісаны вышэй *стан рэчы ў беларускіх гімназіях ня толькі, трымае вось ужо блізу 12 гадоў, але з кожным годам пагаршаецца.*

Ведама, што з 4-х гімназіяў засталася перш толькі 3, а цяпер, як відаць, будуць толькі 2, бо *Клецку усімі дзяржаўнымі ўладамі засуджаны на сьмерць безадкладную*. А што будзе з Вільняю і Наваградкам? Я не стаўляю гэтага пытаньня на т у рамках «трохпалёўкі», бо трэба думаць,

што тэмп ліквідацыі Беларускіх школ ня зробіцца больш павольным: — ад Радашкавіч да Клецку прайшло толькі два гады, адсюль, у найлепшым выпадку, вяду з сягоньня існуючых гімназіяў аддзяляе ад Клецка час ня большы. Але пастаўленае вышэй пытаньне я адношу цалком і выключна да сягоньняшняга дня і пытаюся, што будзе з Вільняю і Наваградкам сягоньня г. зн. у бягучым школьным годзе?

Ужо паведамлена, што Міністэрства зьменшыла сваю дапамогу Наваградзкай і Віленскай гімназіям больш як напалавіну: *Замест 7 этактаў — толькі 3*. Акрам таго Наваградзкая гімназія знаходзіцца, можна сказаць, на вуліцы, бо будынку ня мае і напаяць няма за што. З вынасьці наванай на будову Наваградзкай гімназіі яшчэ мінулым Соймам сумы 200 тысяч злотых, гімназія атрымала толькі 40 ці 50 тыс., за што здолела толькі давесці будыніну пад страху. Віленская гімназія ня мае магчымасьці заплаціць Ураду арэнду за сваё памяшчэньне і ў кожнай хвіліне можа апынуцца ў такіх самых варунках як і Наваградзкая, бо Дырэкцыя публічных работ выселіць яе з Троецкіх муроў, як з дзяржаўнага сягоньня ўжо будынку.

Але гэтага ліха яшчэ мача, бо адначасна ня меншы разгром зроблены і ў складзе пэдагогічнага пэрсаналу. А адкуль узяць новыя пэдагогічныя кваліфікаваныя фармальна сілы, калі першы абітур'ент беларускіх школ мог паступіць у польскі Унівэрсытэт толькі ў восень 1928 году і такім чынам пры найлепшых варунках можа скончыць 4-х гадовы курс яго толькі вясною 1932 г! З усім гэтым чамусьці польская ўлада лічыцца абсалютна ня хоча і сьвядома ставіць нашыя школы ў немагчымае палажэньне.

Тлумачыць памяшчэньне дзяржаўнай дапамогі агульнаю «компрэсыяй» (сьцісканьнем) дзяржаўнага бюджэту ў адносінах да беларускіх школ немагчыма. У сучасны момэнт беларускія гімназіі павінны быць атулены спецыяльнай апекаю ўраду, які мусіць выкаваць свае абавязкі перад Беларускім Народам, як аб гэтым ня раз гаварылі найвышэйшыя прадстаўнікі гэтага Ура-

(гл. на адвароце).

ду, і наравіць тая крыўда, якія яму былі роблены дагэтуль. Можна ліквідаваць і сьціскаць урадовыя польскія школы, бо-ж іх наадчынялі ў сваім часе больш, як трэба, і забяспечаны яны былі ўсім, што патрэбна для школы; а што ў той час зроблена нам беларусам?

Калі гаворыцца заўсёды і ўсюды аб лёльнасьці, дык перад усім мы маем права вымагаць ад Улады лёльнасьці да нас, як поўнапраўных грамадзян Польскай Рэспублікі. Беларускі народ нароўні з другімі грамадзянамі Польшчы нясе прыпадаючыя на яго падаткі ў казну і аддае сваіх сыноў у польскую армію для абароны ўсяе Дзяржавы, і яны ў выпадку вайны павінны будзь праліваць сваю кроў і аддаць Дзяржаве найцаннейшы свой скарб — сваё жыццё. Пры такіх варунках мы маем права дамагацца справядлівага падзелу Дзяржаўных даходаў, а тое, што пры справядлівым падзеле прыпадае на долю беларусаў, перавышае ня ў соткі, а ў тысячы разоў тую дапамогу, якая апошнія два гады давалася беларускім гімназіям.

Тое самае датычыць і так званых кваліфікацый вучыцялёў. Калі ўладам ужо так хочацца пакінуць у сіле існуючы закон аб вучыцельскіх кваліфікацыях, дык можна яго ў гэты момэнт з чыстым сумленьнем тасаваць да польскіх школ, але ніколі да беларускіх. Ізноў-жа для палякоў на працягу васьмі ужо 12 гадоў існуюць усе вышэйшыя школы, а для нас — беларусаў, як сказана, адчыніліся дзьверы гэтых школ толькі ў 1928 годзе. А катэды Беларускае мовы няма яшчэ да сьгодняшняга дня. Дык якіх кваліфікацый Вы, паночкі, ад нас хочаце? Як-жа можна ад нас дамагацца таго, чаго вы самі ня хочаце стварыць для нас?!

У нашай школьнай справе мы дамагамся толькі адной рэчы: справядлівасьці. На ўсякіх выкрутах мы ўжо занадта добра знаёмся і дзеля гэтага, кажу шчыра, усякае памяншэньне ўрадовых дапамогаў для нашых школ і стаўленьне ўжо ў гэтым годзе перашкодаў нашым вучыцялём мы будзем уважаць як сьвядомую варожую акцыю, скіраваную супроць Беларускага народу з імкненьнем зрабіць яму найбольшую крыўду.

Эра.

ФАЛЬШАВАНЬНЕ СЬПІСАЎ.

У № 119 абшарніцкай газэты „Slowo“ з 27 траўня гэтага году зьмешчана цікавая зацемка пад назовам: „sfalszowany spis“, дзе нейкі J. S. вельмі падрабязна разьбірае тую сыстэму перапісу, якую тасаваў Чэхаславацкі ўрад у адносінах да польскай меншасьці ў Пешынскай Сілезіі ў 1930 годзе.

Аўтар зацемкі кажа, што палякі Пешынскай Сілезіі пакладалі на перапіс 1930 году вялікую надзею, думаючы, што гэты новы перапіс дасьць палякам калі ўжо не праўдзівую, дык хоць прыблізна правільную лічбу польскае меншасьці ў Сілезіі і гэтым будзе напраўлена тая крыўда, якая была зроблена палякам перапісам 1921 году. Надзею гэтую даў Пешынскім Палякам Чэхаславацкі Закон з дня 17.ІІІ 1927 г. ды ўрадавы загад у гэнай справе апублікаваны 26 чэрвеня 1930 г. Паводле вышазначаных законаў нацыянальнасьць мела азначацца не з суб'ектыўнага, а з аб'ектыўнага пункту гледжання, г. зн. аб нацыянальнасьці мела сьведчыць выключна родная мова. Усе надужыцьці, як фальшаваньне, змушаньне падаваць іншую нацыянальнасьць і г. д. павінны былі сурова карацца. Аднак надзея гэтая ня зьдзейсьнілася, бо само Міністэрства ўнутраных спраў, як гавора аўтар, распачало сэрыю новых крыўдаў у адносінах да палякоў, выдаўшы сваю тайную інструкцыю, згодна з каторай у некаторых паведач дазвалялася азначаць нацыянальнасьць словамі: «Слянзак-Чэхаславак», «Слянзак-Паляк» і ўрэшце проста: «Слянзак».

І зусім слушна далей абурэцца аўтар зацемкі кажучы, што ўвесь культурны сьвет, а на т само чэхаславацкае статыстычнае бюро ня знае такое нацыянальнасьці, як слянзакская, якая зьяўляецца прадуктам асласьлівае выдумкі Міністэрства ўнутраных спраў.

Пераходзячы да разгляду самае сыстэмы перапісу зазначаецца, што сыстэма гэтая была агідная: у чыста польскіх валасьцях камісарамі і рэвізорамі былі павязаныя выключна чэхі, якія даконвалі шмат надужыцьцяў — фальшаваньняў, вымушаньняў, пагрозаў і г. д. Адным словам канчае аўтар, перапіс быў зроблены ў такі спосаб, які мог бы служыць за ўзор як перапіс рабці не належыцца, калі хочучь пазнаць сапраўдны малюнак нацыянальных суадносін у краі. Так зроблены перапіс зьяўляецца адною вялікаю крыўдаю для польскага народу ў Чэхаславацкім, крыўдаю, якая перавышае ўсе папярэднія, зробленыя палякам на т за аўстрыяцкіх часоў.

На заканчэньне аўтар задае такое пытаньне: «Ці-ж прыймаючы пад увагу такія адносіны, маюць падставу чэхі наракаць на адсутнасьць у палякоў для іх сымпатыяў?»

Усё вышпераказанае мы зьмяшчаем на баляжах нашай часопісі з наступных прычынаў:

1. Хутка ў Польшчы навінен адбыцца перапіс усяго насяленьня Польшчы.

2. У часы папярэдняга сьпісу насяленьня ў Польшчы перапісчыкамі і рознымі камісарамі было шмат прычынена крыўды Беларускаму Народу, прыдумаўшы ня менш недарэчную і дзікую нацыянальнасьць, як прыкладам: «паляшук» ці «тутэйшы».

3. Калі праўда ўсё тое, што падае аўтар азначавае зацемкі, дык мы шчыра выказваем свой спагад паляком з Сілезіі і рашуча пратэстуем проці ўжываньня такіх спосабаў чэскім урадам.

Адначасна ня можам на гэтым месцы не зьвярнуць увагі паноў пісакаў са «Слова», якое так абурэцца тым, што дзеялася падчас перапісу ў Чэхаславацкім, забываючыся, што ніхто іншы, як паны са «Слова» вялі і вядуць такую-ж

самую лінію адносна беларусаў у Польшчы. Ці ня ім толькі і належыцца гонар прыдуманья такіх назоваў, як «паляшук» і «тутэйшы»? Сапраўды ўвесь культурны сьвет таксама яшчэ ня чуў пра такія народы!

Бачыце, панкі абшарнікі і павівісты, як небяспечна мець адну мораль «на вынас», а другую для «унутранага ўжываньня», бо-ж палка заўсёды мае два канцы.

Хацелі-б мець і мы надзею, што сучасны польскі ўрад, прыступаючы да новага перапісу, не дазволіць розным панкам зьдэкавацца над беларускім народам, а шчыра і чэсна захоча выявіць сапраўдны малюнак нацыянальных суадносін у нашым краі.

Валсадар.

ПАЛІТЫЧНАЕ ЖЫЦЦЁ.

Польшча.

Шпіёнскія афэры.

За апошнія дні ўлады раскрылі дзьве ці тры шпіёнскія арганізацыі, якія, як высьветлілася, працавалі ў працягу значнага часу.

На чале адной стаяў нейкі маёр Дэмкоўскі. Схоплены «на гарачым учынку» у момэнт, калі ён перадаваў на вуліцы ў Варшаве сэкрэтныя дакумэнты ваеннаму сябру радавага пасольства, шпіён — у шпаркім парадку — быў засуджаны ваенным судом на сьмерць ды расстрэляны.

Другая шпіёнская афэра высьветлілася з арыштам у Вільні капітала артылерыі літоўца Шымкунаса, які дзеяў па загаду ведамага літоўскага шпіёна Мейдунаса. Абодва арыштаваны. Шымкунас 15 ліпеня быў засуджаны ваенным судом на расстрэл. Прысуд быў выкананы.

На чале трэцяй афэры, таксама раскрытай у апошнія дні, стаяў нейкі сумліўны «інжынер» Ант. Станішэўскі, які быў арыштаваны ў Вільні. У сувязі з гэтым зроблена яшчэ шмат арыштаў.

Як бачым, «добрыя суседзі» Польшчы ня трацяць надарма чачу...

Заграніцай.

Ратаваньне Нямеччыны ад краху.

Хувэраўскі «мораторыум», ці прыпыненьне на год спагону з Нямеччыны ваенных адшкідаваньняў, прыйшоў крыху запозна: фінансавы крызіс у Нямеччыне паставіў дзяржаву на край банкруцтва. Каб не дапусьціць ператварэньня фінансавага краху ў крах гаспадарчы дый — далей — у сацыяльны, урад змушаны быў рызыкнуць інфляцыяй: залатое пакрыцьце нямецкай маркі спала ніжэй статыўнай нормы...

Але гэты «сьродак ратунку», як ведама, — вельмі небяспечны: крах маркі выклікаў паніку на грашовым рынку — з краю пачалі масава ўцякаць замежныя ды свае капіталы заганіцу. У краі запанавалі, так званы «крызіс даверра», які стаў пагражаць усяму гаспадарчаму і дзяржаўнаму арганізму Нямеччыны. Нямецкі ўрад зьвярнуўся па ратунак ізноў да Амэрыкі. Амэрыканскі міністар фінансаў, які цяпер сядзіць у Эўропе, абяцаў немцам вялізарную пазыку, але Хувэра заявіў, што Амэрыка грошаў ня дасьць, што толькі прыме ўчасьце ў ратаваньні Нямеччыны, калі гэтая акцыя будзе наладжана супольна дзяржавамі Эўропы. Тады Амэрыка з Англіяй пачалі націскаць на Францыю, якая мае больш за ўсіх вольнай гатоўкі, каб дала пазыку немцам.

Як мы ўжо высьветлялі, Амэрыка, рагуючы Нямеччыну ад краху, ратуе першым чынам свае грошы ў Нямеччыне. Бо-ж Амэрыка пазычыла немцам усяго каля двух дзясяткоў мільярдаў марак. Таксама і Англія ўлажыла ў Нямеччыну шмат капіталу. З усіх пазычаных Нямеччынай заганіцай грошаў 55 прац. дала Амэрыка, 20 прац. Англія і толькі 5 прац. — Францыя.

Дык дзіва, што якраз Амэрыка і Англія найбольш устрыжаныя нямецкім крахам, а найменш — Францыя. Таму Францыя, на якую націскаюць вельмі моцна Амэрыка і Англія, каб памагла немцам, высювае розныя палітычныя ды гаспадарчыя варункі, каб выкарыстаць палажэньне чым больш выгаднае для сябе.

Францускія міністры значна спусьцілі з сваіх папярэдніх дамаганьняў, пакінуўшы з палітычных варункаў толькі адкі: каб праз 10 гадоў, пакуль немцы будучь сплываюць пазыку, яны гарантавалі нятыкальнасьць існуючага палітычнага стану рэчаў у Эўропе... Пасля быццам спусьцілі нават — да 5 гадоў! Але немцы рашуча адмовіліся гарантаваць нават такі «палітычны мораторыум». Справа назькі яўна правалілася... Тады англіскі ўрад раптам запрасіў прадстаўнікоў усіх заінтэрасаваных дзяржаваў у Лёндан

на канфэрэнцыю. Францускія міністры, баючыся гвалтоўнага націску на іх у Лёндане, адмовіліся ехаць, трэбуючы, каб канфэрэнцыя адбылася ў Парыжы. Урэшце дагаварыліся на тым, што, едучы ў Лёндан, міністры вялікіх дзяржаваў спыняцца на пару дзён у Парыжы, каб тутакса спрабаваць прадуступна дагаварыцца — перад рашучай канфэрэнцыяй у Лёндане. Калі ў Парыжы высьветліцца ўжо немагчымасьць перазуменьня, тады францускія міністры ня мелі ехаць у Лёндан.

У парыжскіх нарадах да паразуменьня не дайшло, бо немцы ізноў рашуча адкінулі ўсе палітычныя варункі, баронючы поўню сваёй «суверэнасьці»... Аднак францускія міністры ўсё-ж паехалі ў Лёндан.

Лёнданскія нарады, у якіх прынялі ўчасьце міністры Амэрыкі, Англіі, Францыі, Італіі, Японіі, Бэльгіі і, зразумела, — Нямеччыны, таксама ня вырашылі справы пазыкі Нямеччыне. Бо-ж Нямеччына не пайшла на варункі Францыі, а Францыя заявіла, што можа фінансава ратаваць Нямеччыну, толькі мяючы ад яе палітычнае даверра.

Тады немцы заявілі, што яны спрабуюць самі — і без пазыкі — апанаваць палажэньне ў краі, а толькі — каб вялікія дзяржавы — замест пазыкі — прынялі хаця-б меры проці ўцяканьня чужаземных (ды краёвых) капіталаў з Нямеччыны. На гэтым і пагэдзіліся пакуль што ў Лёндане, адлажыўшы грунтоўнае ратаваньне нямецкіх фінансаў на 2—3 месяцы, калі мае сабрацца новая канфэрэнцыя.

Лёнданская канфэрэнцыя толькі паставіла запрапанавалі дзяржавам — перарабіць існуючыя каротка-тэрміновыя пазыкі Нямеччыне на доўга-тэрміновыя, дый адтэрмінаваць пазычаныя немцам Міжнародным Банкам у Базэлі 100 мільяраў яшчэ на 3 месяцы.

Лёнданская канфэрэнцыя паказала, што Францыя вытрымала, ня ўступіўшы, гвалтоўны націск з боку Амэрыкі і Англіі, адкінуўшы ўсе іх прапановы.

Таму цяпер для Нямеччыны, якая так палягала на магутнай помачы з боку гэтых абедзьвюх дзяржаваў проці Францыі, высюваецца неабходнасьць — беспасрэдняга паразуменьня з Францыяй. І гэтую задачу нямецка дыплёмацыя змушана будзе вырашыць, пакуль зьбяраецца новая канфэрэнцыя, каб яна мела лепшыя skutki. Калі Нямеччыне ня ўдасца апанаваць палажэньне ўласнымі сіламі, тады — няма што рабіць — прыдзецца згадзіцца мо' й на палітычныя варункі Францыі.

«Паглыбленьне» гішпанскай рэвалюцыі.

Гішпанская рэвалюцыя ўсцяж «паглыбляецца» — пры бясумліўнай «дапамозе» маскоўскіх «апакуноў» сусьветнага пралетарыату. На ўсяму краю шалеюць забастоўкі, якія руйнуюць дарэшты і без таго жабрацка-убогі край, дэмаралізуючы дарэшты і без таго лянівае, адсталое ды цёмнае насяленьне Гішпаніі. За ўсялякую цану камуністычныя агенты хочучь гаспадарча ды арганізацыйна разваліць край, бо-ж толькі тады здолеюць іх правадны захавіць ды ўтрымаць уладу... Дзеля таго — усцяж банды ўзброеных забастоўшчыкаў — пад камандай гэтых агентаў — нападоюць на розныя найпатрабнейшыя для дзяржаўна-грамадзкага жыцьця ды ладу ўстановаў, як паштовыя, тэлеграфныя, тэлефонныя, электрычныя, вадаправодныя станцыі, скарбовыя казы, банкі і д. т. п...

Але ўрад, зразумела-ж, ахоўвае найпільней якраз гэтыя будынкі — ваеннай сілай. Дык — кроў усцяж ліецца ракой.

У Барцэлёне дык дайшло да таго, што забастоўшчыкі падлажылі м. ну пад тэлефонную станцыю дый узарвалі яе ў павегра, парваўшы такім чынам тэлефонную лучнасьць сталіцы гэтага краю з рэштай Гішпаніі. Гэткі чын — зроб-

лены — у мэтах... „здабыцця аўтаноміі“ Каталеніі!..

У Сэвільлі дык адна проці адной стаяць праўдныя арміі, рыхтуючыся да бою: забастоўшчыкі — работнікі „снадкалісты“ з урадавымі войскамі ды паліцыяй... Гэтая армія забастоўшчыкаў зрабіла ўрэшце атаку на казармы цывільнай гвардыі, высунушы наперад некалькі радоў жанчын. Зразумела-ж, што войска змушана было адбіць атаку... у рэзультате — некалькі дзесяткоў людзей, сярод якіх шмат з гэтага жаночага авангарду, лягло трупам..

Каб адразу разграміць галоўны штаб сэвільскіх камуністаў, урадавыя войска пачала бамбардаваць артылерыйскім вагнём будынкі, дзе яны заселі, зруйнаваўшы цалком цэлы квартал места.

Урэшце войска перамагло, навяло парадак, арыштавала звыш 500 падбураных камуністамі работнікаў, набіўшы імі поўна вастрогі..

У рэзультате ўсіх гэтых падзей у цэлым радзе мясцовасцяў, дзе яшчэ нядаўна панавала ўсенароднае захапленне здабытай волі, роўнасці і брацтва — вялікай бязкроўнай рэвалюцыі, цяпер — ліецца ракой кроў ды пануе — аснаднае палажэнне, як у заваяваным ды акупаваным краі..

Так усцяж хаваюць камуністы здабытую волю народу, як зрабілі гэта ў Расеі.

Мытная унія Аўстрыі з Пямеччынай — у Гаагскім Міжнародным Трыбунале.

У Найвышэйшым Міжнародным Трыбунале Справядлівасці ў Гааге пачаўся разгляд гучнай справы „мытнага аб'яднання“ Аўстрыі з Пямеччынай, справы, якая дагэтуль яшчэ хвалюе Эўропу, асабліва-ж Францыю. Нашыя чытачы памятаюць, які выбух абурэння выклікала апублікаванне „пракаколу“ аб гэтай умове паміж Аўстрыяй і Нямеччынай. Якраз у рэзультате гэтага акту страшэнна папсаваліся добрыя, блізу „сэрдэчныя“ стасункі між Францыяй і Нямеччынай. У выніку гэтай умовы праваліўся, кандыдуе на Прэзідэнта Рэспублікі дый амаль ня вяліцеў нават з міністраў — Брыян..

Адмова ад гэтага „пракаколу аб мытнай уніі“ — стаіць у лічбе тых „палітычных варункаў“, якія ставіць Францыя (нават і Англія) Нямеччыне, калі тая хоча, каб Францыя прыняла ўчасць у фінансавай ей дапамозе.

Гаагскі Трыбунал Справядлівасці, куды перадала на разгляд справу Ліга Нацыяў, мае разглядаць справу толькі з крыўднага боку, а іменна: ці гэтая ўмова аб мытнай уніі супярэчыць падпісаным Аўстрыяй міжнародным трактатам, ці не. Але пасля, трэба думаць, будзе судзіць аб гэтай умове Рада Лігі Нацыяў ужо з боку палітычнага, хаця нямецкі дэлегат у Радзе Лігі становіцца заявіў, што не дапусьціць палітычнай дыскусіі над умовай у Лізе — бо-ж гэта „прыватная справа“ Нямеччыны і Аўстрыі. Трэба ведаць, што нямецкія міністры як у Парыжы так і ў Лёндане — на ўсе намовы ды націскі з боку французскіх ды англіійскіх міністраў, каб зракліся яны ўмовы з Аўстрыяй, рашуча адкінулі гэтыя дамаганьні, бачачы ў іх „абмежаванне сувэрэннасці (волі і незалежнасці) Нямечкай дзяржавы“.. Такім чынам, так званая „справа Аншлюсу“ мае яшчэ доўга хваляваць Нямеччыну, Аўстрыю і іх палітычных „прыяцеляў-супраціўнікаў“.

Цікаўна, што Італія, якая сьпярга нека круцельска падтрымлівала — у піку Францыі — Нямеччыну ў гэтай справе, а пасля перакнулася на бок яе праціўнікаў, цішком сабе падрыхтоўвае зусім іншае вырашэнне справы Аўстрыі, злучэнне якой з Нямеччынай — страшэнна ня выгадна для Італіі. — Італія ладзіць адбудаванне вэнгерскай манархіі, якая мае з свайго боку адбудаваць — зразумела-ж — толькі ў дзясятай часы — былую Аўстра-Венгрыю! Такім чынам — замест злучэння з Нямеччынай, Італія хоча злучыць Аўстрыю з Венгрыяй. Але пры гэтым Італія хоча захаваць сабе згары прыязнь ды саюз гэтай „новай“ дзяржавы, якая мае быць значнай вагі палітычным чынікам у Эўропе. А таму Мусоліні страшэнна стараецца пажаваць „наступніка аўстра-венгерскага трону“, малалетняга Оттона Габсбургскага з адной з дачок італійскага караля, зьвязаўшы ці зблізіўшы дынастычна лёсы абедзвюх дзяржаваў з Італіяй. Такім чынам — побач з „прыязьняй“ Італіі і Нямеччыны, скіраванай проці Францыі, насцьпявае і страшэнная палітычная канкурэцыя абедзвюх дзяржаваў — на грунце „аўстрыяцкай спадчыны“.

ГРАМАДЗЯНЕ!

Пішыце ў сваю газету аб жыцці нашае вёскі і гораду.

ЛЮБЛЮ.

Люблю старонку Гедыміна,
Край пушч, балотаў і вазёр;
Мая то родная краіна,
Блізкі, знаёмы мне прастор.
Мне тут усё сьпявае гымны;
Я тут радзіўся, тут і рос.
Знаёмы шопат пераліўны
Мне хвоек нашых і бяроз.
Люблю я зранку выгляд поля,
Дзе сьпеюць жыта каласы,
Там вецер плавае паволі,
Страсае капелькі расы.
Мне сэрца радасьць напаўняе,
Як бачу гэтулькі красы... —
І хто-ж цябе не пакахае,
Край Родны мілай прастаты?
Хто не адчуў Твайго уроку,
Ня будзе ўмець Цябе цаніць, —
Тваіх пагуркаў сьветлавокіх
І хваль сярэбраных крынід.

У. Б.

У КРАЎЖЕ КАПАЎ.

Бягуць з Радаў...

Нават спецыяльна протэставаньня бальшавіцкімі ўладамі нямецкія спецыялісты масава бягуць з Радаў. Як даносіць французская прэса каля 200 немцаў — спецыялістаў выехалі толькі што дамоў з аднаго толькі Данецкага вугальнага басейну. Прычына — зьменшэнне — міма ўмовы — платаў ды наагул «дрэннае абыходжаньне» з боку ўладаў..

Калі бягуць з Радаў Немцы, дык відаць з таго, як салодка там усім іншым, а насамперш сваім.

РАДАВЫ „ГЕРОЙ“ СПОШНЯЙ ШПІЁНСКАЙ АФЭРЫ.

Газеты даюць цікаўныя весткі аб цэнтральнай фігуры апошняй шпіёнскай афэры ў Польшчы, выканаўцы якой часткай ужо паняслі кару жыццём, часткай чакаюць такога-ж лёсу..

Ваенны агент пры радавым пасольстве Боговой, скампрамітаваны арганізатар гэтых шпіёнскіх бандаў, адкліканы з Варшавы ў Маскву, дзе зараз-жа атрымаў... павышэнне — назначаны камандзірам дывізіі.

Палкоўнік Боговой — па факту каваль; пакліканы на ваенную службу папаў у флёт матросам — качагарам на крейсэр «Аврора». Ужо перад рэвалюцыяй слаўны быў у флэце сваімі п'янымі авантурамі. Бальшавіцкая рэвалюцыя адразу высювае яго на «чаловае становішча». Асабліваю ўдзячнасць з боку Леніна здабыў ён там, што, сабраўшы банду такіх-жа як ён сам галаварэзаў, захапіў каманду на крейсэры «Аврора», перарэзаўшы на ім усіх ахвіцэраў. Гэты крейсэр «Аврора» — той самы, які вырашыў лёс бальшавіцкай рэвалюцыі, пачаўшы бамбардаваць з ракі Нявы Зімовы і Таўрыдакі палацы ў Петраградзе, дзе мелі сядзібу тымчасовы ўрад і Рада работніцкіх і сялянскіх дэпутатаў. Бамбардыроўкай кіраваў Боговой, які за гэта быў зроблены камісарам. У часе Кронштацкага бунту матросаў проці бальшавіцкай улады, на чале бунтаваўшых стаіць гэты самы Боговой. Але — у рашучы момэнт, калі ўлада бальшавікоў трашчэла наскрозь, Боговой здраджае таварышоў і пераходзіць на бок бальшавікоў. Паўстанне, якое можа-б вызваліла Расею ад камунізму, было задумана, дый Боговой сам — у ролі «судзьдзі» — судзіць ды сотнямі засуджае на сьмерць яго ўчаснікаў, якіх сам-жа ён арганізаваў ды справакаваў да бунту.

Кар'ера правакатара і ката — забясьпечана. Ён пераходзіць у пяхоту, атрымлівае «чын» палкоўніка, працуючы ў войскавай Г. П. У. (Чэка). Яго відаюць па ўсяму СССР усюды, дзе зьяўляецца патрэба ў безмежнай жорсткасці, і ён ліе аднолькава лёгка кроў бунтуючых проці камуністычных катаў — расейцаў, украінаў, беларусаў, татараў, карэлаў, башкіраў і шмат каго інш.

Урэшце Боговой распачаў ваенна-дыпламатычную кар'еру — назначэннем ваенным агентам пры пасольстве ў Варшаве, дзе ён «спецыяльна» займаўся арганізацыяй шпіёнства... І вось — гэтая кар'ера раптам скончылася... ці можа — толькі прыпынілася на якісь час.

Жудаскыя лічбы.

(Страты ад „чырвонага пеўня“ і барацьба з ім).

Паводле статыстычных даных за першую палову бягучага году на абшары аднаго толькі Віленскага ваяводства зарэгістравана 1200 вялікіх (ня лічачы ўжо драбнейшых) пажараў. Як аблічана Дзяржаўнай Страховай Установай, гэтыя пажары нарабілі стратаў больш, як на 6 мільёнаў 200 тысяч злотых! Гэтая-ж статыстыка дадае, што каля 5 прац. гэтых пажараў выклікана падпалам — у мэтах атрымання страхуўкі..

Страшныя лічбы!

Калі-ж урэшце нашыя гмінныя самаўрады возьмуцца за розум дый пачнуць плянавую барацьбу з „чырвоным пеўнем“ — шляхам папярэджання пажараў?

Калі-б запраўды гэтыя 6 злішкам мільёнаў проста спаленых надарма злотых згары ўлажыць у такую плянавую акцыю барацьбы, дык — колькі-ж можна было зрабіць карысных рэчаў для краю!

Як ведама дый легка зразумела, найкарыснейшая эканамічная барацьба з пажарамі зьяўляецца якраз у спосабах папярэджання іх выбуху дый іх стыхійнага пашырэння, але не ў ратаваньні ад агню, які ўжо ахапіў будынкі, дый не ў дапамозе ўжо пацярпелым ад пажару.

Але якраз у гэтай галіне папярэджання пажараў блізу што нічога ня робіцца на нашай вёсцы.

Трэба зразумець, што наагул найвярнейшым агульным спосабам папярэджання пажараў зьяўляецца агульнае падняцце культуры і дабрабыту вясковага насяленьня.

У частцы — найбольш спрыяючым шалёнам, стыхійнаму характару вясковых пажараў зьяўляецца, як ведама, цесната, скучанасць вясковых забудаваньняў.

Таму — першым спосабам папярэджання пажараў зьяўляецца разумнае разьмяшчэнне будынкаў у сялянскім двары, дый саміх двароў адзін да аднаго ў вёсцы. А гэта, зразумела, магчыма толькі пры грунтоўнай перабудове ўсяго пляну вёскі, ці, інакш кажучы, — пры перарэзцы шнуроў на адруб, ці на хутары.

Гэтая, так званая „комасацыя“ карысці якой ужо грунтоўна зразумела нашае сялянства, шырока практыкуецца на нашай вёсцы.

Нажалі толькі часта-густа вёскам, падаўшым ужо заявы аб пераходзе на адруб, прыходзіцца цэлымі гадамі чакаць сваёй чаргі: як сдзьвядзіў калісьці сам міністар зямельных рэформаў, перашкаджае належнаму хуткаму ходу гэтай комасацыянай акцыі ня ўпорства сялян, але недахоп землямераў!

Але ня толькі недахоп землямераў затрымлівае хуткасць нагвалт патрэбнай комасацыянай акцыі.

Справа ў тым, што рабіць здаровыя хутарныя гаспадаркі ня можна-ж з тых дробных кавалачкаў зямлі, на якіх зазвычай сядзяць лічныя ў нас малазямельнікі. Як заявіў у сваім часе былы міністар Станевіч, у такіх выпадках перарэзка на хутары бяз прырэзкі зямлі ня дае сьць эканамічных рэзультатаў.

Такім чынам, як бачым, нават для барацьбы з пажарамі патрэбна — зямельная рэформа, патрэбна падняцце агульнага дабрабыту, падставай якога, як ведама, для селяніна-хлебароба зьяўляецца — зямля.

Але, паўтараем, адна зямля ня дасць ратунку, калі само сялянства ня будзе ўсімі сіламі імкнуцца да агульнага падняцця на вёсцы культуры, а ўчастцы — культуры проці-пажарнай.

І тут — на першым плане стаіць так званая „агнятрывалае“ будаўніцтва. Трэба, каб само сялянства моцна штурхала сваіх выбранцаў у Гмінныя Рады, каб тыя ўсцяж паднімалі справу шырокай ды плянавай арганізацыі гэтага будаўніцтва на вёсцы. На спаленых за мінулае паўгодзьдзе 6 злішкам мільёнаў злотых можна было-б на прасторы Віленскага ваяводства забудаваць цэлыя дзясяткі вёсак агнятрывальнымі будынкамі!

Далей, — страшэнным, забіўчым для сялянскага дабрабыту саюзнікам шалёночага на вясковым абшары блізу без усякай перашкоды „чырвонага пеўня“ зьяўляецца, як ведама, „плыўкі агонь“ нашай „нацыянальнай“ гарэлкі... Сколькі пажараў выбухла з прычыны бязглуздага абходжаньня з вагнём з боку „разныўшага“ у сваім розуме гарэлкай усялякую асьцярожнасьць п'янага гаспадара ці яго гасьця!.. Колькі пажараў выклікана недаглядам з боку старшых за дзяцямі, за старымі, хворымі, вар'ятамі, калекамі і т. д.

А рада на ўсё гэта — паўтараем — толькі адна: агульнае падняцце роўня культуры, участцы — проці-пажарнай сьведамасці насяленьня.

А таму — узноў — рада наша нашым чытач м—гаспадаром-хлебаробам: націскайце ўсцяж на свае самаўрады, каб гэтую плянавую барацьбу з пажарамі — шляхам іх рацыянальнага, плянавага папярэджання — яны ставілі адной з першых ды важнейшых задачаў сваёй дзеяльнасці.

Кароткія навіны.

— Нямецкі ўрад абвясціў, што пэнсіі сваім урадоўцам змушаны выплачваць не адразу цалком, але — у дзве «раты» — першая палова нармальна, а другая праз 10 дзён пасля першай.

— Новы, больш радыкальны ўрад у Баўгарыі мае шмат клопатаў з раптам падняўшымі галаву, наагул сільнымі ў краі, камуністамі. Як ведама, новы парламент, у які паліла каля 3 дзесяткоў камуністычных паслоў, проста выкінуў іх з сойму, падаляўшы іх мандаты паміж іншымі партыямі.

У адказ на гэта камуністы распачалі агітацыю сярод работнікаў, заклікаючы іх да агульнай забастоўкі. Аднак — агульнай забастоўкі некалькі вышла, але ў цэлым радзе мясцовасцяў — на грунце забастовак — адбыліся паважныя забурэнні ды крывавае сутычкі з паліцыяй. Новы ўрад прымае рашучыя меры проці забастовачнай акцыі, якой кіруюць камуністычныя «паслы» ды, зразумела, прыбыўшыя з Масквы агенты Комінтэрну.

— Маскоўскія «Известия» публікуюць варункі конкурсу на будову «Палаца Радаў» у Маскве, вялізарнага гмаху, у якім, трэба думаць, маюць змяшчацца вышэйшыя ўстановы СССР.

«Палац Радаў» мае быць пабудаваны ля ракі Масквы — у мясцовасці, дзе паміж іншымі будынкамі стаіць вялізарны Храм «Хрыста-Спасителя», які каштаваў некалькі дзесяткоў мільёнаў рублёў. Дык публікацыя кажа, што храм гэты... мае быць «звесены» побач з іншымі будаваннямі, займаючымі месца, патрэбнае пад «Палац Радаў».

— Эўрапейская прэса даносіць аб змене радавага паса ў Парыжы Даўгалеўскага. Даўгалеўскаму «асабіста» маскоўскі ўрад закідае яго «буржуазна-раскладаючы спосаб жыцця», скандальнае паступаньне яго жонкі ды здраду яго пламеньніка, які перайшоў у «невозвращенцы». Як паслу, Даўгалеўскаму закідаюць яго поўную бяздзейнасць. Новым паслом у Парыжы радавы ўрад назначае быццам ведаму якраз сваім скандальным жыццём паню Коллантай, якая цяпер паслом у Швэцыі, ды якая бліжэй звязана з працай Комінтэрну... — Гэтая пані мае... напярэці стасункі Радаў з Францыяй!

— Фінансавы крызіс пачынае раскладаць дарэштны здаровы па сутнасці гаспадарчы арганізм Нямецчыны. У звязку з адмовай англійскіх фабрыкантаў прымаць нямецкія грошы зачыніўся цэлы рад нямецкіх тканінных фабрыкаў, павалічваючы балеі шалеючае ў краі безработьце.

— Ведамы дыктатар Кітаю Чанг-Кай-Шэк рытуе вялізарную армію для рашучага наступлення на Кантон ды канцальнага разгрому ўсіх камуністычных войскаў у Кітаі. Наступленне мае распачацца ў бліжэйшыя дні, калі не пачалося ўжо.

— У Салёніках (Грэцыя) нядаўна адбыўся масавы жыдоўскі нагром, у часе якога забіта 10 жыдоў ды ранена звыш 100. Паліцыя цвёрдаць, быццам пагром выкліканы правакацыяна-камуністамі.

— У адказ на ведамыя ваяўнічыя імкненні нямецкіх фашыстаў — гітлераўцаў — французскі парламент прыняў урадавы праект, асыгнуючы 2 з паловай мільярды ў бягучым годзе на мэты «абароны краю». Як бачым ніякія «лекарны» не памагаюць французскаму страху перад Нямецчынай.

КАРЭСПАНДЭНЦЫ

Ненармальнае зьявішча.

(в. Лаўрыновічы, Ваўкавыскага навету).

Ад 1922 году ў нашай вёсцы існуе польская пачатковая школа. Працягам першых сямі год гэная школа месьцілася ў нашай вёсцы, у якой налічваецца каля 70 хат. У 1928-29 школьным годзе, калі ў адной з ваколіцаў нашае вёскі знайшлося некалькі хат мазуроў — асаднікаў, дзеці якіх прылічыліся да нашае школы — школу перакінулі ў асаду за 1½ кіл. ад вёскі. Лічычы, што пераносам школы на хутар школьныя ўлады ўчынілі для дзяцей з вёскі вялікую крыўду пры ўмовах абавязкавага навучання, — сяляне нашае вёскі злажылі свой пратэст. Гэта аднак справы не палепшыла. Замест вярнуць школу назад у вёску, дзе ёсць для яе шмат адпаведных будынкаў, яе перакінулі ў іншую асаду тае самае адлегласці.

Цікава пры гэтым тое, што школьны інспектар, на рукі каторага быў зложаны пратэст, перадаў яго на разгляд Гміннае Школьнае Рады, якая, ясна, разгледзіла на карысьць — асаднікаў. У Школьнай Радае няма ніводнага беларуса.

Васковы.

Засуха.

(З падарожжы).

Калі ўжо цягнік пакінуў Вільню, кодычыся паміж вузкіх шпуркоў сялянскага збожжа, адразу, само па сабе пачало кідацца ў вочы, што ўраджай сёлетняга году на палёх — вельмі

ГАСПАДАРЧЫЯ СПРАВЫ.

Што трэба памятаць у часе жніва.

Жніва, як і ўсякая іншае праца, патрабуе належнага прыгатавання, што навінна быць ведама кожнаму гаспадару і мы на гэтым спыняцца ня будзем.

Прыступаючы да жніва, гаспадар павінен у першую чаргу пастарацца забяспечыць сябе найлепшым насенным матэрыялам да будучай сяўбы. Для насення трэба выбраць тую кавалкі ніву, якія ўвесь час раслі роўна і добра, і на расьлінах якіх няма ніякіх аб'яваў хваробы. Жаць гэтая кавалкі трэба ў часе поўнае сьпеласці, тым часам, як рэшту лепей жаць раней, у часе т. зв. жоўтай ці васковай сьпеласці. Зярно ў стады жоўтае сьпеласці лёгка ломіцца ў пальцах, а ў сярэдзіне яго відаць згусьцеўшую, але ня зусім цвёрдую масу.

Разумеюцца, што асобна зжатае на насенне збожжа павінна і перахоўвацца асобна ад рэшту збожжа да сяўбы. Малаціць насеннае збожжа трэба перад самой сяўбай, бо за гэты час з зярнятамі ў коласе праходзяць розныя змены, якія забяспечваюць яму добрую праростаючую сілу.

Ня трэба забывацца, што іржышча павінна быць зараз-жа плытка прырана і забаранавана, ня чакаючы нават і звозкі снапоў, бо толькі такім спосабам можна забяспечыць добрыя ўмовы для будучае сяўбы.

Сьродкі барацьбы са шкоднікамі зярня ў клецах.

Апрача таго, што розныя шкоднікі нападаюць на пасевы, не гварантаваны гаспадар ад іх, калі збожжа змалоць і ссыпле ў аруды.

Найбольшымі шкоднікамі тут лічацца хлебная і зернавая моль, якія выядаюць нутро зярнят, пакідаючы адну лусцінку. Падобную шкоду робіць лярва зернавога даўганосіка.

Барацьба з гэтымі шкоднікамі вядзецца добрым праветрваньнем зярнят, нагрваньнем зярнят на 60—70° Ц., замазваньнем вапнай і дагцем шчылн у клеці перад ссыпкаю збожжа.

Апрача таго, практычныя гаспадары радзяць ужываць супроць зернавога даўганосіка наступныя сьродкі:

1. Злажыць на пэўны час у клеці сьвежае сена, якое вытварае няпрямнае асяродзьдзе для даўганосіка і ён прападае.

2. Нанясыць ў клець лясных мурашак. Мурашкі не забіваюць даўганосіка, але гэтыя відаць ня зносяць мурашчынае к'сьлі і пакідаюць клець. Карысна і пэўна — гэта пры паяўленьні шкоднікаў правясці належную дызінфекцыю клеці.

Адказ Паўлу Лабоцкаму.

Не паўсходзіла каяшына на вашых грунтах, як відаць, дзякуючы таму, што Вы прапусцілі адпаведны мамэнт сяўбы.

Вяз прыкрыцця бараню высяваецца каяшына па азійным як мага раней. Добра, калі глеба мае яшчэ столькі вільгаці, што на яе можна ўзыйсці толькі раніцаю, калі зямля падмерзла — гэтак парою звычайна і сеюць яе. Ёсць нават прыхільвікі сяўбы каяшыны па сьнегу. Разумеюцца, што сьнегу мае быць ня шмат і плошча поля не павінна быць спадзістай, іначай вада насенне змые.

На нашу думку, прымаючы пад увагу вашыя лёгкія грунты, найлепей-бы Вы маглі ў будучым годзе забяспечыць сябе кормам, калі б Вы засеялі вясной адпаведную плошчу сьрадэляй, як чыстыя пасевы. Найлепей удаецца сьрадэля па сьнегу асыпных, бо шкодзіць ей вельмі пуштазельле. Калі з пасевам сьрадэлі яшчэ не знаёмы, то п'шэце і мы дамо па магчымасці вычэрпваючы адказ ці ў часопісі ці лістоўна.

На рэшту запытаньняў знойдзеце адказы ў наступных нумарох часопісі.

1 тр. ўня 1928 году на беластоцкім вэгале былі затрыманы вучні II-ога кл. Бел. Гімн. Панаас і Бакуновіч — з валькай, у якой аказалася шмат «літэратуры». На запытаньне, скажыце ў іх гэтыя б була вучні адказалі, што атрымалі яе ад Якімца, вучня IV кл. Выкліканы сьведкай былі дырэктар Гімназіі Р. К. Астроўскі даў найлепшую атэстацыю вучню гімназіі Якімцу, тлумачачы рэзкую перамену ў ім шкодным уплывам з боку былых сяброў беларускага клюбу «Змаганьне».

Пасьля доўгага разважаньня суд вучня Якімца апраўдаў.

— **Новае назначэньне п. Кірткіліса.** Як пішуць газеты, былы віленскі віцэ-ваявода п. Кірткіліс назначаны віцэ-ваяводам у Лодзь.

— **Новы бомбавы замах на цягнік.** У нядзелю, 19 ліпня, у 7 гадз. раніцы пад цягніком, які йшоў з Ліды ў Вільню — паміж станцыямі Яшунь і Чорны Бор — выбухнула бомба. Машыніст здолеў у час прыпынку цягнік, чым папярэдзіў катастрофу. У выніку выбуху бомбы, якая была падложана пад рэльсы, нязначна ўшкоджаны паравоз, але значна пацэпаны рэльсавы шлях і насып. Усе шкоды хутка направила выкліканая з Вільні тэхнічная брыгада, дык — пасля гадзіннай стаянкі — цягнік вырушыў у Вільню.

На мейсца выбуху зараз-жа прыбылі з Вільні адпаведныя ўлады — у мэтах дасьледаў.

— **Мэліорацыйныя работы ў Баранавіцкім павеце.** У апошні час зроблены важныя мэліорацыйныя работы ў Баранавіцкім павеце, урэгуляваны руслы ракаў Шчыры і Ведзьмы. Відавочна карыснасьць гэтай працы зрабіла добрае ўражаньне на мясцовае жыхарства, якое йшло на работы, ня глядзючы на гарачую пару ў палывой гаспадарцы.

— **«Адбудаваньне нявіннасьці» Фаб. Акіньчыца.** Як мы даведаліся, ведамаму на віленскім бруку Фабіану Акіньчыцу гэтымі днямі вернены ўсе правы, якіх ён быў пазбаўлены на падставе прысуду Віл. Апэляц. Суду, засудз ўшага яго, як ведама, у справе Грамады на 6 гадоў катаргі.

Найцікавей аднак тое, што толькі адзін Ф. Акіньчыц — з усіх звольненых грамадаўцаў — заслужыўся на такую ласку, што, як нас інфармуе, яго прозьвішча выкрэсьлена нават з агульнага рээстру засуджаных судом — так, як быццам ён ніколі й ня судзіўся!

Бо-ж, напрыклад, малады хлапец Шкодаіч, які быў засуджаны толькі на два гады, дык якому аталосся сядзець толькі адзін год, на прозьвішча сваю аб дараваньні яму кары, атрымаў адмову.

Такім чынам выходзіць, што — Ф. Акіньчыц — «ніколі да Грамады не належыў і ніколі за Грамаду ня судзіўся»... Дзіўна толькі, што той самы Ф. Акіньчыц, які здолеў так спрытна працаваць ды «выправіць» сабе такую нячужваную ласку, які так цалком выракся Грамады, сам у сваіх аднаднёўках — у шляхотным абурэньні... «шчырага полёнафла» закідаў іншым падсудным у справе Грамады, што яны «выкручываліся і адхрышчываліся» на судзе ад апошняй.

дрэнны. Але найпрыкрэйшае ў гэтым уражаньне робіць Воўкавышчына. Гэты павет так сёлета пацярпеў на ўраджай, што заходзяць сумлівы, ці хопіць селяніну сабраўшы хлеба нават на паўгода. Жыта, на якое так шмат у восені — з пагляду на рунь — пакладалася надзеі, аказалася пустым і надзвычай рэдкім. Гэта трэба заўважыць ня толькі сухой вясне, але й марозу, які з вясны таксама даўся ў знакі. Я, а вое бялее без пары і ў роўнай меры нічога добрага не абяцае. Сяляне спадзяюцца яшчэ толькі на бульбу, якую апошня я, хоць рэдкія даяджы, магчыма хоць крыху адратуюць. Наагул ураджай сёлетняга году адаб'ецца на жыцці нашае вёскі катастрофічна.

III.

Абежнік Галоўнага Інспэктара Працы.

Галоўны Інспэктар Працы — у мэтах барацьбы з безработьцем — выдаў абежнік да ўсіх мясцовых інспэктараў, загадваючы ім зырка сачыць за тым, каб працадаўцы не затруднялі сваіх працаўнікоў звыш 8 гадзінаў у дзень. Наадварот — галоўны інспэктар наказвае інспэктарам на мясцох, каб усялякмі спосабамі памагалі шляхотным імкненьням саміх работнікаў — дапамагчы сваім безработным таварышом — шляхам зьменшэньня сваіх гадзінаў працы — на карысьць безработных.

Як ведама, шмат мясцовых прафэсіянальных работніцкіх саюзаў пастававілі падзяліць больш справядліва ўсю існуючую працу паміж сваімі сябрамі — працуючымі ды безработнымі. Дык галоўны інспэктар даручае мясцовым інспэктарам, каб з свайго боку аблягчалі ўсялякае паразуменьне ў гэтым сэнсье паміж работнікамі ды працадаўцамі.

З другога боку — абежнік абяцае тым працадаўцам, якія павялічаць лічбу занятых у іх работнікаў розныя падатковыя палёгкі. Абежнік блізу забараняе працадаўцам зьмяншэньне лічбы работнікаў, прапануючы, замест гэтага, лепш зьменшыць лічбу дзён працы на тыдні для ўсіх работнікаў.

Толькі ў крайніх выпадках, як апошняя мера, працадаўца мае права зьменшыць лічбу работнікаў, павялічваючы гэтым лік безработных. Работнікі-беларусы павінны ведаць аб усім гэтым ды — у выпадках парушэньня абежніка працадаўцамі — зараз-жа звяртацца з скаргай да мясцовага інспэктара працы.

ХРОНІКА

— **Справа б. вучня Беларускай Гімназіі ў Вільні А. Якімца.** 18 ліпня віленскі Акружны Суд разглядаў справу па абвінавачваньні вучня Віленскай Беларускай Гімназіі А. Якімца ў распаўсюджваньні камуністычнай літэратуры.